

## atha camatkāra-candrikā

I have no details of the text being used, which is a photocopy of a publication that is at least a century old that is accompanied by a good Bengali verse translation. The Sanskrit, however, is full of mistakes that will need correction against another edition.

*śrī-śrī-rādhā-kṛṣṇābhyām namaḥ*

yat kāruṇyam śuci-rasa-camatkāra-vārām-nidhīms tām  
rādhā-girivara-bhṛtoḥ sparśayet tarṣayen naḥ |  
tasyai vaikaṁ pṛṣatam acirāl labdhum ākāṅkṣi-dāsaiḥ  
so'vyān mṛtyor daśana-vitateḥ kṛṣṇa-caitanya-rūpaḥ ||1||

mātaḥ prātaḥ kim iha kuruṣe nayate peṭikayām  
yatnād asyām kim iha nihitam kim tavānena sūno |  
jñātavyena praṇaya-sakhibhiḥ khela-gehād bahis tvam  
jijñāsā me bhavati mahatī brūhi no cen na yāmi ||2||

asyām candana-candra-pankaja-rajah kastūrikā kuṅkumāny  
aṅgānām anulepanārtham atha tan nepathya-hetos tathā |  
kāñcī kuṇḍala-kañkaṇādy-anupamaṁ vaidūrya-muktā-harid-  
ratnāny ambara-jātam apy atimahārghyam kramād vartate ||3||

ambadam nidadhāsi kim mama kṛte rāmasya vā nandana  
brūmas tām avadhehi yātur bhavato hetoḥ kṛtā peṭikā |  
sānyāto'pi bṛhaty anarghya-maṇi-bhāg evam balasyāparā  
tat kasmimś ca na te janany urur iyān sneho yato yāsyati ||4||

asmat-puṇya-tapaḥ-phalena vidhinā datto'si mahyam yathā  
mat-prāṇāvana-hetave vraja-purāṅkāra-sūno tathā |  
kanyā kācid ihāsti man-nayanayoḥ karpūra-vartiḥ parā  
tasyā ambara-maṇḍanādi-dhṛtaye seyam kṛtā peṭikā ||5||

kāsau kasya kutastarām janani vā yasyāmatishnihyasi  
kvāste tad vada sarvam eva śṛṇu bho yāme sakhī kīrtidā |  
tasyāḥ kuṅkṣi-khaner anarghyam atulam māṇikyam etat prabhā  
vīcibhir vṛṣabhānum ujjvalayate mūrtam tadīyam tapaḥ ||6||

saundaryāni suśīlatā gurukule bhaktis trapā-śālitā  
sāralyam vinayitvam ity adhidharam ye brahma-sṛṣṭā guṇāḥ |  
te tatraiva mahattvamā purathame snehas tu naisargikaḥ  
sārādhety atha gātram utpulakitam kṛṣṇo'mśukenāpy adhāt ||7||

sāpatyuh sadane'sti samprati patīś cāsyā ihaivāgato  
goṣṭhendreṇa samaṁ svagaihika-kṛte vyāsaṇa-hetor bahiḥ |  
āste saṁsadi yarhi vikṣitum ayaṁ mām eṣyati prītito  
vakṣyāmy enam imāṁ vahan nija-grhaṁ tām prāpayan yāsyati ||8||

atrāntare nikaṭam āgatayā lavaṅga-  
vatyā drutaṁ nijagāda śṛṇu goṣṭharājñi |  
āhūta-pūrvam iha yat tad idaṁ suvarṇa-  
kāra-dvayaṁ kalaya raṅgana-ṭaṅkanākhyam ||9||

śrutvaitad ākṛtam uvāca tato vrajeśā  
kṛṣṇasya kuṇḍala-kirīṭa-padāṅgadādi |  
nirmāpayantya cirato bahir emi yāvat  
tvām peṭikām naya gṛhāntarato dhaniṣṭhe ||10||

ity uktvāsyām gatāyām subala-mukha-suhṛt-svāgateṣv ātma-modais  
taiḥ sākāṁ mantrayitvā kim api rahasitām peṭikām udghāṭayya |  
niṣkaṣātaḥ samastāṁ maṇi-vasana-kulādy arpayitvā dhaniṣṭhā  
pānautasyām pravīśya svayam atha sakhibhir mudrayāmāsa tām saḥ ||11||

dvi-tri-kṣaṇo pari tataḥ praṇamantam etya  
tatrābhimanyum abhivikṣya puro yaśodā |  
pṛṣṭvāśam āha śṛṇuto bhavato gṛhiṇyā  
hetoḥ kṛtādyā-maṇi-maṇḍana-peṭikeyam ||12||

asyām anarghya maṇikāñcana-dāma-vāsaḥ  
kastūrikādy-atimanoḥaram asti vastu |  
nānyatra viśvasitmite navahatvam eva  
gatvā grhaṁ nibhṛtam arpaya rādhikāyai ||13||

sandeṣṭavyam idaṁ mad-akṣi sukhade śrī-kīrtidā-kīrtide  
rādhe preṣita-peṭikāntara-gatenātyujjvala-jyotiṣā |  
tvad-gātrocita-maṇḍanena nitarām tvad-vallabhena sphuṭam  
tvām śṛṅgāvatī sadā bhava ciram jīvātisaubhāgyataḥ ||14||

śrutvaitat tvaritam vrajeśvarī yathaivājñātaveti bruvan  
dhṛtvā mūrdhani peṭikām sva-bhavanam prītyābhimanyur yadā |  
gantum prakramate sma tarhy abhisaran kṛṣṇas tam āruhya tad-  
bhāryām hanta nija-priyām smitam adhāt svam kautukābdhau kiran ||15||

gopaḥ so'pi mudā hṛd-āha tad aham dhanyaḥ kṛtārtho'smi yan  
mañjuṣāntari ihāsti kāñcana maṇi-rāśī mahā-durlabhaḥ |  
bhārād evam ayānumīyata itaḥ krīṇāmi koṭir gavām  
yad govardhana-mallavan mama gṛhe lakṣmīr bhavitrī puraḥ ||16||

goṣṭhādhiśa purād vrajan sva-līlayābhyāsāvadhi-sthānam  
apy ārohat pulakollasat tanur ati prīti-plutākṣi-dvayaḥ |  
tādṛg-bhāra-śīrā api kṣaṇam api glānīm sa naivānvabhūt  
pūrṇānanda-ghanam vahan katham aho jānāti vartma-śramam ||17||

gatvā param sva-jananīm jaṭilām uvāca  
mātaḥ śubha-kṣaṇatayaiva gṛhād agacchan |  
paśyādya kām̐cana-maṇi-vasanādi-pūrṇā  
labdhātibhāgya-bhavataḥ kila peṭikeyam ||18||

dattvā svayam vraja-vadhūś ca tava snuṣāyai  
śṛṅgāra-hetava ihā pratima-prasādam |  
kurvāṇa yā sapaditām praipādyam ekam  
proce sma tat kalaya sāpi śṛṅoty adūre ||19||

hr̥dāha tuṣṭā jaṭilātibhadram  
abhūd idam sāmpratam eva dṛṣṭvā |  
vadhūr bhaviṣyaty atisuprasannā  
putreṇa me labdha-nijopacārā ||20||

smitātha sāspaṣṭam uvāca sūno  
snuṣā tathāham bhavataḥ svasā vā |  
na pārayiṣyaty atibhāram etad  
itaḥ samutthāpayitum kadāpi ||21||

mañjuṣikām tattvam ito gṛhītvā  
śayyā gṛhāntar vṛṣabhānu-putryāḥ |  
vedyām nidhāyaihi yathodghaṭaya  
semām priyam maṇḍanam āśu paśyēt ||22||

atrāntare shacarīṣv atiharṣiṇīṣu  
rādhā-rahasyamala-dhīr lalitām uvāca |  
adyāli-vāma-kuca-dor-nayanoru-cāru  
kim spandate mama vadety atha sā jagāda ||23||

manye manoharam ihāsti maṇīndra-bhūṣā  
jātam svayam vraja-patnyāpy ata eva dattam |  
tat-prāpti-rūpa-śubha-sūcaka eva rādhe  
spandātisaubhaga-bhavābdhi-hetur eṣaḥ ||24||

dṛṣṭvaiva man-manasi kiñcana bhāvam eṣā  
mañjuṣikaiva lalite vitanoti bādham |  
udghāṭayāmi tad imā madhunaiva vīkṣya  
saubhāgyadam kim api bhūṣaṇa-ratnam asti ||25||

ittham sakhīṣu sakalāsu tad-utsukāsu  
tām peṭikām abhita eva samāsītāsu |  
draṣṭum gatāsu nivīdatvam atha svayam sā  
dāmāny udasya rabhasād udghāṭayat tām ||26||

yāvat kim etad iti tā ahaheti nocur  
yāvad bhṛṣam jahasur eva sva-hasta-tālam |  
yāvat trapā saharī pratibodham āpi  
yāvat pramoda-laharī śatam ullalāsa ||27||

yāvan nivāraṇam aṅgam anaṅga-nakro  
jagrāsa yāvad atisambhramam āpa puṣṭim |  
tat-pūrvam eva sahasā tata utthitaḥ sa  
sarvāḥ kalā-nidhir aho yugapac cucumba ||28||

dhanyam bhūṣaṇam astu te gr̥ha-patir dhanyo yadānītavān  
dhanyā goṣṭha-maheśvarī sakhi yayā snehād idam preṣitam |  
svam śṛṅgāravatī bhaveti ca punar dhanyaiva sandeśa-vāk  
dhanyam geham idam yad ety nibhṛtam mañjūṣikā khelati ||29||

goṣṭheśā nidideśate bahutara-snehātatas te patih  
śvaśrūr āha tad u nv atīva-rabhasād anv eva mañjūṣikām |  
tvam śṛṅgāravatī bhava tvayi guru-trayyā vacaḥ-pālanam  
gāndharve kuru sarvatheti lalitā vānyātha krepe ca sā ||30||

mañjūṣikāntar iha me bahu-ratna-bhūṣā  
āsan svayam vraja-payā skhi yā vitīrṇā |  
samrakṣya tāḥ kvacana dhūrta iha praviṣṭas  
cauro 'yam asti tad idam vada bho mad-āryām ||31||

rādhābhisārin abhimanyur āha  
kṣitim satī-śūnyatamām cikīrṣuḥ |  
prayaccha ratnābharaṇāni śighram  
no ced ihāryām aham ānayāmi ||32||

dhūrtā sakhī te lalite sva-kṛtye  
dakṣāvahitthām adhunā lalambe |  
mām ānyat preṣy patim balād yā  
mañjūṣikāntaḥ kutukād vasantam ||33||

mañjūṣāyāḥ saurabham vīkṣa tasyā  
vastudasya prāpayāms tām dhaniṣṭhām |  
tatra prītyā prāviṣāmsvam sugandhī  
kartum daivād ānyan mām patis te ||34||

nyāyam sakhyo nau kurudhvaṁ yad asyā  
doṣaḥ syāc ced astu daṇḍyām ameyam |  
no ced yuṣmad-dor-bhujāṅgāgre pāsair  
baddha sthāsyāmy atra gamyam tri-rātram ||35||

yasyaivam vibhavana tan nava yuva-dvandvam sphurad yauvanam  
saukhyāny akṣi cakori kāsara-tatiṁ kāmorasāsvādanam |  
dyānam bhakta-tatiḥ sadā kavi-kulam svīyā vicitrā giraḥ  
kīrtim kṣmām bhuvaneṣu sādhu-saphalī-cakre numas tam param ||36||

iti camatkāra-candrikāyām prathamam kutūhalam

||1||

--o)0(o--

(2)

prātaḥ pataṅga-tanayām anayā padavyā  
snānāya yāti kim iyaṁ vṛṣabhānu-putrī |  
ity ākulaiva kuṭilā vraja-rāja-veśma  
kṛṣṇam vilokitam agān miṣato timandā ||1||

snātum sa cāpi nija-mātur anujñayaiva  
tad yāmunam taṭam agād iti saṁvidānā |  
gantum tadīya-pada-lakṣma diśecchad eṣā  
tatra vai yatra sa tayā suvilāsa lasīti ||2||

atrāntare saharī tulasī praviśya  
kuñjam vilokya lalitādi-sakhī-sametam |  
rādhām priyeṇa saha-hāsa-vilāsa-līlā  
lāvanya-majjita-hṛdam mumude'vadac ca ||3||

bho bhoḥ prasūna-dhanuṣo januṣo'tibhāgya-  
vikhyāpanāya yad imam mahamātanubdhe |  
tat sāmpratam śṛṇuta sāmpratam enam eva  
draṣṭum vrajāl laghutaram kuṭilā sameti ||4||

sā kva kva hanta katham eti sa-śaṅka-netram  
pratyāśamālibhir iyaṁ nijagāda pṛṣtvā |  
yaṣṭīkarāṭavim asau sa yayāvaloki  
tarhy eva samprati tavāntikam apy upāgāt ||5||

proce hariḥ kṣaṇam udarkam ihaiva kuñje  
sthitvālayaḥ kalayatāham ito jihānaḥ |

tām vāñcayan pratibhayā racitābhimanyu-  
veśaḥ kutūhalaṃ ito'py adhikaṃ vidhāsye ||6||

ity uktvā rahasi praviśya vipinādhiśā tu tat-tat-pṛthañ-  
nepathyāpi hita-sva-lakṣma-nicayaḥ-kaṇṭha-svaram̐ tam śrayana |  
niṣkramāṇu sa-sāratām sṛti-mayaṃ sāyāti dūrād yayā  
nāho hanta vicakṣaṇaḥ kva nu bhaven nānā kalā-kovidāḥ ||7||

kasmāt tvam̐ kuṭile vrajād bhramasi kiṃ vadhvā ihānveṣānā  
yā yātāñkanusārkaḥapsu makara-snānam̐ miśam̐ kurvati |  
atraivāsti gatā kvacit kva ramaṇī cauraḥ sa cāpy āgataḥ  
snātum̐ bhrātar itonnayāsmiṃ gamitā kurve kim̐ ājñāpaya ||8||

yadyapy adya paricyuto mama vṛṣo navyo holdvāhanād  
anveṣṭum̐ tam ihāgato smitad api svalpaiva me hṛd-vyathā |  
mad-dāreṣv api lampāto'yam̐ iti yat soḍhum̐ kim̐ etat kṣame  
gatvā kamsam̐ itaḥ phalaṃ tad ucitam̐ dāsyāmi tad vai svayam̐ ||9||

yuktim̐ kām̐ api me śrṇu prathamato nihnuty atiṣṭhāmy aham̐  
kuñje'smiṃ paritas tvayā tu rabhasād anviśyatām̐ rādhikā |  
sā kṛṣṇena vināsti ced iha miṣeṇāniyatām̐ so'pi ced  
āste lakṣitum̐ eva tatra naya mām̐ vikṣyaiva tam̐ dūrataḥ ||10||

bhrāmam̐ bhrāmam̐ phaṇi-hrada-taṭād vikṣya vikṣyaiva kuñjā  
nantaḥ prodyat-kuṭili-madhurā keśi-tīrthopakaṇṭhe |  
puṣpodyāne mala-parimalām̐ kīrtidā kīrti-vallim̐  
prāpālīnām̐ tatibhir abhitaḥ sevyamānām̐ śanaiḥ sā ||11||

kiṃ snātum̐ eṣi kuṭilena hi tat kim̐-artham̐  
yuṣmac-caritram̐ avagantum̐ ihānvagaccham̐ |  
jñātām̐ tad āsu lalite vada tad bravīmi  
kiṃ vātra vakti nikhilam̐ hari-gandha eva ||12||

siṃhasya gandham̐ api vetsi sa ced ihāsti  
nihnuty kutra ca na tad bibhimo'dya mugdhāḥ |  
tūrṇam̐ palāyya tad ito gṛham̐ eva yāmaḥ  
sneham̐ vyadhās tvam̐ amalām̐ yad ihaiva mā gāḥ ||13||

yāsyanti geham̐ ati-dharma-ratā bhavatyāḥ  
kīrtim̐ vaneṣu viracayya kula-dvayasya |  
kintv agrato ya iha rājati nīpa-kuñjas  
tad-dvāra-muda ghaṭayatāsmi didṛkṣur etam̐ ||14||

etat kayāpi vana-devatayā sva-veśma  
ruddhvā gataṃ śara śalākikayā kavātam̐ |

kā nāma sāhasavatī parakīya-geha-  
dvāraṃ vinudya bata doṣam aśeṣam ṛcchet ||15||

satyaṃ bravīṣi lalite kulajāsi mugdhe  
naivāviśaḥpara-grhaṃ januṣo'pi madhye |  
kintu praveṣayasi bhoḥ sva-grhaṃ param yat  
tac-chāstra-pāṭhana-kṛte tvam ihāvatīrṇā ||16||

ity uktvāruṇitekṣaṇā drutam iyaṃ gatvākuṭhīrāntikaṃ  
bhittvā puṣpa-kavāṭā kā mati-javā-dantaḥ praviṣṭā sphuṭam |  
dṛṣṭvā kausuma-talpam atra ca harer mālyam tathā rādhikā  
hāram ca truṭitam praḡhya rabhasād āgād agārād bahiḥ ||17||

manye snānam idaṃ yathā-vidhi-kṛtaṃ puṇyam tathopārjitam  
pūtam yena kula-dvayam ravi-sutā-tīre ravis cārcitaḥ |  
tad yūyam lalite prayāsyatha grhaṃ kiṃ vātra rātrindivam  
dharmam kartum abhīpsatheti vada me śrotum samutkaṇṭhyate ||18||

kiṃ kupyasīha kuṭile na mama naiva hāro  
bhrātus tavaiva kuṭile śapatham karomi |  
ity uktavaty amala-candra-mukhī-sakampa-  
śīrṣam sa-huṅkṛti-kaṭu-bhru-tayā tatarje ||19||

netāḥ prayāsyatha grhaṃ yadi na prayāta  
rājyam kurudhvam iha tāvad aham tu yāmi |  
tām mātaram bhagavatīm api hāra-mālye  
sandarśya yuṣmad ucite suvidhau yatiṣye ||20||

kāmaṃ prayāhi kuṭile kaṭu kiṃ bravīṣi  
hāram pradarśaya grhaṃ grham eva sarvāḥ |  
nāsmākam eva dadato na ca bhīr ihāsti  
mithyāpavādam api no na kadā dadāsi ||21||

sā kruddhā drutam eva goṣṭha-gamanam svasya pradarśyaiva tā  
yatrāste harir ājagāma śanakais tatraiva nihnutya sā |  
bhrātar mālyam aghadviṣaḥ kalaya bho vadhvās ca hāram mayā  
prāptam saurabha-talpa-gam rahasitā dṛṣṭāḥ sa nālokitaḥ ||22||

bhadram bhadram idaṃ babhūva mathurām gacchāmi tūrṇam bhaginy  
etāvad dvayam eva me balam abhūd vijñāpane rājani |  
kintu svīya-grhasya vaktum ucito na syāt kalaṅko mahāms  
tasmin rāja-sadasy ataś caturimā cetavya eko mayā ||23||

govardhanam priya-sakham prativācyam etat  
candrāvalīm api bhavad-grhiṇīm nikuṅjam |

ānīya dūṣayati nanda-sutas tad etad  
vastu-dvayaṃ kalaya tan-mithunasya labdham ||24||

ittham lampatātāṃ vraje pratigṛhaṃ dr̥ṣṭvaiva tasyādhikāṃ  
tvāṃ ājñāpaya madyatatvam adhunā vijñāpya rājñi drutam |  
pattīnāṃ śatam aśva-vāra-daśakāṃ preṣyaiva nandīśvarān  
nandaṃ sātmajamānayan madhu-purīm taṃ tat-phalaṃ prāpaya ||25||

ity uktvaiva mayā punaḥ sva-bhavanaṃ pūrvāhne evaiṣyate  
madhyāhne khalu rājakīya-puruṣā yāsyanti te tu vrajam |  
tvāṃ gatvā gr̥ha eva mātr-sahitā tiṣṭher iti procivān  
kṛṣṇo dakṣiṇa diṅ-mukho vraja-pathe sā tās ca gehaṃ yayuḥ ||26||

kṛṣṇo'vilambya ghaṭikā-trayato'tha tādr̥g-  
veśaḥ svayaṃ sa-jaṭilā gr̥ham āsasāda |  
bho kvāsi mātara ayi bhoḥ kuṭile sametya  
jānihi vṛttam akhilaṃ tv iti kiñcid ūce ||27||

vijñāpitaḥ sa nṛpatiḥ prajighāya tena  
dr̥g-aśva-vāra-daśakāṃ tad ihaiti dūre |  
kintv atra lampāta-varo dhṛta-mat-svarūpo  
mad-geham eti tad-anikṣitam āgato'smi ||28||

bahir dvāraṃ ruddhvā bhagini saha mātṛā drutm itaḥ  
samārhyaivātṭam kalaya ramaṇī lampāta-patham |  
tathāyāntaṃ tarjanty ati kaṭu-girā tiṣṭha suciraṃ  
vadhūṃ rundan varte tala-sadana evāham adhunā ||29||

athāyāntaṃ dr̥ṣṭvā tvaritam abhimanyuṃ kaṭu raṭanty  
are dharmā-dhvaṃsin vraja-kula-bhuvāṃ kim nu yatase |  
praveṣṭuṃ mad-bhrātur bhavanam iha taloṣṭrānibhir itaḥ  
śiro'bhinandaty eṣā bata capala-dāsye pratiphalam ||30||

tavānyāyaṃ śrutvā kupita-manasaḥ kamsa-nṛpater  
bhaṭā āyānty addhā sa-pitṛkam api tvāṃ sukhayitum |  
yad-ākārāgāre nṛpati-nagare sthāsyasi ciraṃ  
niruddhas tarhy etac capalataratā yāsyati śamam ||31||

iti śrutvā jalpaṃ vikalam abhimanyuḥ katham aho  
svasāraṃ me preto lagad ahaha kaścit kaṭutaraḥ |  
tad ānetuṃ yāmi tvaritaṃ iha tan-māntrika-janān  
iti grāmopāntaṃ vitata-bahu-cintaḥ sa gatavān ||32||

evaṃ hariḥ sa-jaṭilā gr̥ha eva tasyā  
vadhvā sahaiva ramate sa vicitra-yatnaḥ |



yatnaḥ ka eva phalatvam agān na tasya  
kiṁ vā phalaṁ para-vadhū-ramaṇād ṛte'sya ||33||

+

iti camatkāra-candrikāyām dvitīyam kutūhalam

||2||

--o)0(o--

(3)

athaikadā sā jaṭilā vivikte  
cintāturā kiñcid uvāca putrīm |  
na rakṣitum hā prabhavāni kṛṣṇād  
vadhūm tataḥ kiṁ karavāṇy upāyam ||1||

tvam putri tasmād gṛha eva rundhi  
vadhūm bahir yāti kadāpi neyam |  
yathā tathā hā bhava sāvadhānā  
sa lampāṭo naiva yathā hy upaiti ||2||

mātar bhavatyā na vadhūr niroddhum  
śakyā yataḥ pratyaham eva yatnāt |  
vrajeśvarī bhojayitum sva-putraṁ  
pākārtham enām nayati sva-gehe ||3||

putri tvam adya vraje tām vadaitan  
nātaḥ paraṁ kvāpi vadhūḥ sva-gehāt |  
prayāty atas tvam suta-bhojanārtham  
pāke niyuktām kuru rohiṇīm tām ||4||

mātas tayā rakṣyata eva tasmai  
durvāsasā ko'pi varo vitīrṇaḥ |  
tad dhast-pakvaudana-bhoktur āyur  
nirvighnam astity adhikā prasiddhiḥ ||5||

ekaḥ suto me bahu-duṣṭa-dānavādy-  
ariṣṭa-vatve pikuśaly abhūd yataḥ |  
tatas tvayā sādhitā-modanādikam  
nityam sutaṁ bhojayitum prayujyate ||6||

putri tvayā vācyam idam paraśvaḥ  
śvo vā āgatya muniḥ pradadyāt |  
rādhā spr̥śed yaṁ sa cirāyur astv  
ity evaṁ varam ced ayi tarhi kiṁ syāt ||7||

kiṁ sparśayantī nija-putram etām  
ākārayiṣyasy asi nīti-vijñe |  
kulāṅganā vā para-veśma gatvā  
nityam paced ity api kiṁ nu nītiḥ ||8||

vadvāḥ kalaṅkaḥ pratideśam eṣa  
bhūyān abhūd yat kim u sahyam etat |  
sneho yathā te nija-putra evaṁ  
sneho mamāpy asti nija-snuṣāyām ||9||

tathāpi te prauḍhir iyaṁ bhavec ced  
dhaniṣṭhayā preṣitayaiva nityam |  
vadhūkṛtaṁ modaka-laḍḍukādi  
trisandhyam evānaya putra-hetoḥ ||10||

ity evam uktvāpi yadi vrajeśā  
kupyet tadā tan-nagarīm vihāya |  
gatvaiva deśāntara eva vāsam  
vadhū mariṣyāmi tadīya-putrāt ||11||

evaṁ nirodhe sati tau vilāsinau  
parasparādarśana-dāva-tāpitaḥ |  
babhūvatur hanta yathā tathā svayaṁ  
sarasvatī varṇayitum kṣameta kim ||12||

saroja-patirair vidhu-gandhasāra-  
paṅka-pralīptai racitāpi śayyā |  
rādhāṅga-saṁsparśanataḥ kṣaṇena  
hā hanta hā murmuratām prapede ||13||

ninded vidhiṁ pakṣma-kṛtaṁ bhṛśam yā  
vāñched apakṣmottama-mīna-janma |  
nandātmajālokam ṛte katham sā  
yāmāṣṭakam yāpayitum kṣameta ||14||

nāvekṣate nāpi śṛṇoti kiñcid  
acetanā sīdati puṣpa-talpe |  
dhaniṣṭhayāthaitya tathāvidhā sā  
vrajeśvarī preṣitayāvaloki ||15||

adya prabhāte lalite papāca  
śrī-rohiṇī kṛṣṇa-kṛte yad annam |  
tat prāśya so'gād vipinaṁ vrajeśā  
mām prāhiṇod atra viṣaṇṇa-cetāḥ ||16||

sāyam rajanyām api yat tathāśvaḥ  
sa bhokṣyate tasya kṛteha māgām |  
iyam tu samjñā-rahitaiva paktum  
katham kṣametādyā karomi hā kim ||17||

kṛṣṇaḥ puras te kalayeti tad vāk  
tām bhagna-mūrcchām akarod yadaiva |  
tadā dhaniṣṭhā saha sā vrajeśā  
sandis tam āha sma saroruhākṣim ||18||

kaṭāham atrānaya rūpa-mañjari  
pralipya cūllim iha vahnim arpaya |  
yathā vrajeśādised evam etat  
kṛṣṇasya bhakṣyam kila sādhyāmy aham ||19||

karomi yāvat sakhi nityam etac  
caturguṇam kurva iti bruvānā |  
cullī-taṭe divya-catuṣkikāyām  
rādhopaveśam sahasā cakāra ||20||

yat-sparśanāt paṅkaja-patra-śayyā  
yayau kṣaṇān murmuratām tadaiva |  
pakvānna-karmaṇy analārciṣaiva  
rādhā-vapuḥ śītalatām prapede ||21||

premottamoto'tarkya vicitra-dhāmā  
yato janam tāpayate śasāṅkaḥ |  
vahniḥ punaḥ śītalayaty atas tam  
tadāśrayam vā kim u ko'pi vetti ||22||

jagāda kiñcil lalitā dhaniṣṭhe  
vidyud-ghanāvagraha eṣa bhūyān |  
śamam kim eṣyaty adhunā sakhinām  
ānanda-saśyāni vināśam īyuh ||23||

bravīṣi satyam lalite vayasyaiḥ  
saha svayam sīdati so'pi kṛṣṇaḥ |  
vṛndāvanasthāḥ śuka-keki-bhṛṅga-  
mrgādayo'py ākulatām avāpuḥ ||24||

tataś ca rādhā lalitādi-karṇe  
kāñcit kathām procya gṛhaṁ yayau sā |  
svayaṁ viśākhā jaṭilām upetyā-  
likāṁ rurodādhidharaṁ luṭhantī ||25||

hā kim viśākhe nanu rodiṣi tvam  
rādhā dadaṁ śā hira-lakṣya-rūpaḥ |  
kathāṁ kva vā koli-tale tadīya-  
ratne grhīte nija-ratna-buddhyā ||26||

hā mūrdhni ko'yaṁ mama vajra-pāta  
iti bruvāṇā tvarayā yayau sā |  
vilokya rādhāṁ bhuvī vepamānām  
tatāḍa soccaiḥ svam uraḥ-karābhyām ||27||

gavām grhād ānayaputri tāvat  
sva-bhrātaraṁ śīghram itaḥ prayātu |  
samāntrikān ānayatu prakṛṣṭāṁs  
te me vadhūṁ nirivṣayantu mantraiḥ ||28||

ity evam uktvā jaṭilā jagāda  
snuṣe tanuḥ samprati kīdṛśī te |  
sandhyamānām viṣa-vahninemām  
avaimi vaktuṁ prabhavāmi nārye ||29||

mantraiḥ karābhyām mama māntrikeś ced  
ekām padasyāṅgulikām apīha |  
spṛṣet tadāsūn sahasā tyajāmi  
kulaṅganāyā niyamo mamaiṣaḥ ||30||

snuṣe kim evaṁ vadaśīha bhakṣayed  
abhakṣyam aspṛṣyam api spṛṣen naraḥ |  
mantrauṣadhādaḥ nahi dūṣaṇaṁ bhaved  
āpad-gatasyeti vidām śruti-smṛti ||31||

ājñām tavemām nahi pālayāmi  
prāṇān puras te kalaya tyajāmi |  
śrutveti vadhvā vacanaṁ sa-cintām  
jagāda kācīt prativāsini tām ||32||

yaḥ kāliyādyādi bhujāṅga-mardī  
dṛṣṭvaiva tāḥ pīta-viṣodakā gāḥ |  
ajīvayat taṁ harim ānayārye  
sa te vadhūṁ nirviṣayed vilokya ||33||

rādhā bravīdhvaṁ parivāda-pīdāṁ  
viśānalād apy adhikāṁ avaimi |  
tam eva yā darśayituṁ yatante  
tā vairiṇī eva cireṇa vedmi ||34||

tarhi snuṣehaṁ sasūtā prāyāmi  
tām paurṇamāsīm drutam ānayāmi |  
sutantra-mantrāgama-śāstra-vijñā  
sāsusthayaṣyaty alam adya yuktyā ||35||

sā paurṇamāsyāḥ sthalam abhyupetya  
natvākhilam vṛttam avedayat tām |  
papraccha gārgīm atha paurṇamāsī  
tvam sarva-mantrān pitur adhyagāṣṭhāḥ ||36||

kiṁ putri sākhyā nahi vedmi kiñcit  
karṇīyasī me bhaginī tu vetti |  
kvā sā kim ākhyā kila kiṁ-nivāsā  
kāśī-purāt sā śvaśurasya gehāt ||37||

pitur gr̥haṁ vṛṣṇi-pure gatābhūt  
tato'pi mām atra didṛkṣamāṇā |  
pūrvedyur āgatya yad asti nāmnā  
vidyāvalir mad-gr̥ha-madhya eva ||38||

jaraty athoce bahu-viklavāśru  
siktānanā gārgi natāsmi ahaṁ te |  
tām ānayāsmad bhavanaṁ sa-putrām  
krīṇīhi mām svīya-kṛpāmṛtena ||39||

gārgi tvam ādau sva-gr̥haṁ prayāhi  
tataḥ sva-kanyā jaTilā prayātu |  
prasādyatām ānayatām tataḥ sā  
rādhām dhruvaṁ nirviṣayīṣyati drāk ||40||

pūrvaṁ dhaniṣṭhā-vacasaiva gārgi  
strī-veśinaṁ kṛṣṇam agāra-madhye |  
asthāpayat tarhi tu sā jaratyā  
sahaiva tat-pārśva-gatā jagāda ||41||

vidyā-bale bho bhagini vraje'smin  
yā nitya-rājad-guṇa-rūpa-kīrtiḥ |  
tvayāśrutā śrī-vṛṣabhānu-putrī  
tasy avipattir mahatīva cādya ||42||

kenāpi daSTā maṇidhāriṇā sā  
sarpeṇa hālāhala-pūrtiābhūt |  
śvaśrur amuṣyāḥ sa-sutā prapannā  
tvām tat tvam etad-bhavanam jihīthāḥ ||43||

vidyāvaliḥ prāha bhaginy ayi tvam  
vijñāpya vijñeva giram tanoṣi |  
kulāṅganā vipra-vadhūr aham kim  
bhavan-mate jāṅgulikī bhavāmi ||44||

pituh kulam vṛṣNi-pure'sti patyuh  
kulam tu kāsyām pṛthitam nṛloke |  
kalaṅka-paṅke vinimarjayantī  
mām tvam katham snihyasi tan na vedmi ||45||

jaraty avocat tava pāda-padme  
natāsmi samjīvyā vadhūm madyām |  
mām tvam saputrām nija-pāda-dhūli-  
krītām vidhehīty atha kim bravīmi ||46||

vidyāvaliḥ prākhyad ayi vrajasthe  
jānāsi na brahma-kulasya rītim |  
gṛham gṛham gopya iva bhrameṣur  
na vipra-vadhvaḥ sa mahābhijātyāt ||47||

provāca gārgī śṛṇu bhoḥ śruti-smṛti-  
proktaṁ niṣiddham vihitam tu yad bhavet |  
jñātvāpi tat sarvam idam bravīsi cen  
na te'sti dṛṣṭiḥ kila pāramārthikī ||48||

vraje sthitāḥ kīrti-dayānvitāyā  
gopas tathā ye vṛṣabhānu-tulyāḥ |  
gopā na teṣām tvam avaiyi tattvam  
nāpy ābhijātyam na ca viṣṇu-bhaktiḥ ||49||

kāsyām sthitā viṣṇu-bahirmukhā ye  
viprā bhavatyāḥ śvaśurādayas tām |  
jānāmi no vācaya mām taveyam  
kāsyām sthiter buddhir abhūt kaṭhorā ||50||

mā kupya śāntim bhaja tāvad ārye  
bhaginy aham hanta tavāsravāsmi |  
yathā bravīsy evam aham karomi  
kintv atra śaṅkā mama kadācid asti ||51||

pure śrutā kācana kimvadantī  
nandasya putro'jani ko'pi vīraḥ |  
sa svaira-caryo bata lampātatvān  
na brahma-jāter api bhītim eti ||52||

anyatra nārīṣv iva mayy api drāk  
sa-lobha-dṛṣṭir yadi vartmani syāt |  
sadyas tadāsūn visrjāmi naiva  
kula-dvayaṁ hanta kalaṅkayiṣye ||53||

na tatra śānkā tava kāpi yuṣmad-  
gṛhaṁ svayaṁ tvat-sahitā prayāmi |  
ity eva gārgī vacanāc calantī  
vidyāvalir vartmani kiñcid ūce ||54||

mantrauṣadhābhyāṁ garalasya nāśas  
tatrāsti mantro mama kaṅṭha eva |  
yac cauṣadham tat tv ahi-valli-parṇam  
mantraṁ japitvā rada-piṣṭam eva ||55||

tat te vadhūḥ sāmam abhakṣayet kim  
na veti pṛṣṭā jaṭilā jagāda |  
sā me snuṣā brāhmaṇa-jāti-bhaktā  
tad bhakṣaye deva kim atra citram ||56||

provāca gārgī na kilaṣadhādāv  
abhakṣya-bhakṣasya bhaved vicāraḥ |  
tatrāpi bhūdeva-kulasya śeṣam  
rājāpi bhūṅkte kim utānya-jātiḥ ||57||

praviṣṭavatyāḥ svagrhaṁ tataḥ sā  
vidyāvaleḥ pāda-yugaṁ sva-putryā |  
ādhāvayat taṁ salilaṁ sva-vadhvās  
cikṣepa mūrdhākṣi-mukhorasi drāk ||58||

proce snuṣāṁ kāpi mahānubhāvā  
gargasya putryāgamad atra bhāgyāt |  
sāsusthayiṣyaty acireṇa vijñā  
mantrais tv aṅgāni parisprśantī ||59||

kim cāhivalli-dala-vīṭikāṁ ca  
saṁcarvya dantaiḥ paṭhitaiḥ sva-mantraiḥ |  
nidhāsyate tvan-mukha-madhya eva  
ghṛṇā na kāryā śapatho mamātra ||60||

vidyāvalis tan-nilayaṁ praviṣṭā  
vilokya rādhāṁ vasanāvṛtāṅgim |  
vadhvāḥ padān mastakataś ca vastram  
udañcayādau jaratīm avocat ||61||

bhujaṅga-mantrair abhimantrya pāṇim  
sañcālayāmy aṅghrita ūrdhva-gātre |  
yathāvad aṅgam viṣam āuroha  
tathaiva tan nirviṣayāmi mantraiḥ ||62||

tataś calan pāṇir agād amuṣyā  
vakṣaḥ-sthalaṁ nordhvam ataḥ param yat |  
udghāṭayāmāsa muhuḥ karābhyām  
asyā uro gāruḍa-mantra-pāṭhaiḥ ||63||

vidyāvaliḥ prākhyad aho kim etat  
vidham na śāmyet karavāṇi kim vā |  
vṛddhābravīt svāsyata auśadham tad  
āsyē snuṣyāḥ kṣipa bhojayāmum ||64||

muhur muhuḥ prākṣipam auśadham tad  
āsyē tv amuṣyāḥ kṛta-mantra-pāṭhaḥ |  
tathāpi vaivarṇavatī vadhūs te  
prakampate niśvasiti pragāḍham ||65||

sarve bahir yāta grham kavāte-  
nāvṛtya sarpasya japāmi mantram |  
muhūrta-mātreṇa tam eva sarpam  
āhūyate nāpi śamaṁ nayāmi ||66||

cintā na kāryā tila-mātry api drāk  
samjīvayiṣyāmi vadhūṁ tvadiyām |  
ekāgra-cittā ghaṭikā-trayānte  
mantram prajapyākhilam iṅṣayāmi ||67||

gārgī-girā tā yayur anya-geham  
muhūrtataś cāyayur apy athātra |  
vidyāvaler vācam aheś ca gopyo  
grhāntarebhyaḥ śṛṇutety athocuḥ ||68||

svara-dvayenaiva jagāda kṛṣṇo  
yat tat tu sakhyaḥ sahasāvajagmuḥ |  
yāḥ kautukānanda-samudrayor drāg  
āvarta-magnāḥ subhṛśam virejuḥ ||69||



bhoḥ sarpa-rājātra kutas tvam āgāḥ  
kailāsataḥ kasya nideśa-kṛt tvam |  
candrārdha-mauleḥ sa ca kīḍṣo'bhūd  
bhukṣvābhimanyum jaṭilā-sutam drāk ||70||

āgāḥ kim etasya na kiñca kintu  
tan-māttavevāsty aparādha-yugmam |  
sā kim na daṣṭā garalānalād apy  
apatya-śokāgnir atīva-tivrah ||71||

tayānubhūto bhavatu pragāḍham  
ity etad-artham nahi daśyate sā |  
tyaktvābhimanyum katham asya jāyā  
daSTātra sādavya-vara-pradānāt ||72||

durvāsasaḥ sa prathamam na tasmād  
daṣṭaḥ sa daṣṭavya iha prabhāte |  
putrasya vadhvās ca yathātiśokair  
jājvalyate sā nikhilam svam āyuh ||73||

kim hanta tasyā aparādha-yugmam  
durvāsasi śrīla-hara-svarūpe |  
kaṭākṣatako'sty apavastuśambhor  
ya iṣṭa devo harir asya cāmśe ||74||

nandātmaje'līka-mahāpavādas  
tad-bhojanev bādhakaraḥ-sva-vadhvāḥ |  
nirodhatas tan-nija-kanyayā sā  
sārdham vraje roditu sarva-kālam ||75||

hā putra hā prāṇa same snuṣe kim  
śṛṇomi hā hanta cirāyuṣau staḥ |  
vidyāvale tvac-caraṇau prapannā  
prasādayāmum bhujagāḍhirājam ||76||

vadhūm narotsyāmi kadāpi seyam  
prayātu nanadasya gṛham yatheṣṭham |  
sambhojayanty eva harim prakāmam  
paktvā punar mad-gṛham etu nityam ||77||

durvāsasam tam śataśo namāmi  
mune'parādham mama hā kṣamasva |  
jvarāturāyā atimanda-buddher  
ājanma-bālutayatā sthitāyāḥ ||78||

kanyām ameyam tu sadā kubuddhir  
vadhū suśīlām prasabham dunoti |  
śrutveti mātur vacanam dharanyām  
nipatya soce kuṭilāpi natvā ||79||

kṣamasva sarpendra-kṛpām kuruṣva  
mad-bhrātaram mā daśanaiva rotsye |  
vadhūm na cāpi pravādāmi yātu  
tatrālibhir yatra bhavet tad-icchā ||80||

sarpo'vadam bhoḥ śṛṇutāsu gopyaḥ  
sādhvy eva rādhā śapatho'tra śambhoḥ |  
tvam cāpi kṛtvāśa-patham sva-sūnor  
mūrdhno vadātrāstu mama pratītiḥ ||81||

bāḍham prasanno'smi jaratyayitvam  
durvāsasam pūjaya bhojayasva |  
rādhāngataḥ svam garalam gṛhītvā  
vrajāmi kailāsam ito'dhunaiva ||83||

kṛṣṇa-pravādam ca yadi snuṣāyai  
dadāsi dehy atra na me'sti kopaḥ |  
ruṇatsi tām ced aham āgatas te  
vadhūm ca putram ca ruṣā daśāmi ||84||

provāca vidyāvalir ātta-modā  
bho gopikā-dhatta mudam mahiṣṭhām |  
viṣam gṛhītvāntaradhād ahīndro  
nirāmayābhūd vṛṣabhānu putrī ||85||

udghāṭayāmāsa yadā kavātam  
tadaiva sarvāviviśur gṛhāntaḥ |  
paprachur etām ayi kīdṛśitvam  
susthāsmi tāpo mama nāsti ko'pi ||86||

vidyāvaler aṅghri-yugam praṇmur  
dhanyaiva vidyā tava dhanya-kīrte |  
sañjīvyā rādhā mayi puṇya-vidyām  
dhanyām aviddhas tava dhanyam āyuh ||87||

lalāga karṇe kuṭilā jaratyāḥ  
sā prāha kanye kim idam bravīsi |  
ekena hāreṇa kim adya sarvā-  
laṅkāram asyā adhunaiva dāsyē ||88||

snuṣe prasīda sva-kareṇa sarvā-  
laṅkāram etāṁ paridhāpaya tvam |  
vrajeśvarī tvaj-jananī ca śīghraṁ  
dāsyaty anekābharaṇāni tubhyam ||89||

vidyā-bale mac-chapatho na neti  
mā brūhy ato maunavatī bhava tvam |  
tatas tu rādhā paridhāpayantī  
bhūṣāmbarādi svagatam jagāda ||90||

yo mām sakhīnām purato'pi naiva  
śaśāka sambhoktum ayaṁ priyo me |  
śvaśrvā nanānduś ca samakṣam eva  
mām nirvivādam samabhuṅkta bādham ||91||

vāmyam ca kartum mama nāvakāśo  
bhavam param kevala-dakṣiṇaiva |  
kintv adya vāñchā januṣo'py apūri  
tac carvitam bhuktam aho muhur yat ||92||

pade nipatyai va mādiya-kāntam  
ānīya sākṣāt samabhojayan mām |  
vadhūm tad asyāś caraṇ nanānduḥ  
śvaśrvāś ca me bhaktir avicyutāstu ||93||

sambhoga-pāścād api tan-nideśe  
śṛṅgārayāmi priyam agrato'pi |  
asyā aye dhanya vidhe namas tām  
vṛttam tavaitat kva nu varṇayāmi ||94||

vidyāvaliḥ prāha bhaginy ataḥ kim  
ārye tvad-ājñām karavai vadaitat |  
yā vo gṛham śīghram ataḥ parantu  
rātrir niśīthād adhikādhikābhūt ||95||

jaraty avādīd ayi gārgi vidyā-  
valis tathā tvam ca haṭād iyatyām |  
rātrau katham yāsyatha āḥ sukhena  
mamaiva gehe svapitam katham na ||96||

jagāda gārgī jaṭile tvad-uktam  
avaśyam etat karavāva gādham |  
na yāti cittād viṣa-śeṣa-gandhas  
tad-bhāvanā me khala-sarpa-jāteḥ ||97||

provāca bādham jaṭilā sa-kanyā  
tad adya vadhvā saha puṣpa-talpe |  
ekatra vidyāvallir iddha-mantrā  
sukham valabhyām svapitu prakāmam ||98||

ittham vilāsa-rasikau rata-sindhu-cāru-  
hillola-khelana-kalāḥ kila tenatus tau |  
premābdhi-kautuka-mahiṣṭha-taraṅga-raṅge  
sakhyaḥ sukkena nanṛtur na virāmam āpuh ||99||

iti camatkāra-candrikāyām ṛṭīyam kutūhalam

||3||

--o)0(o--

(4)

rādhā kadācid atimānavatī babhūva  
tām na prasādayitum aiṣṭa hariḥ prasahya |  
sāmādhair bahuvidhair vitatair upāyaiḥ  
kaundyā sahātha kim api pratatāna mantram ||1||

bhūṣāmbarādi paridhāya vidhāya nārī-  
veśam vikasvara-pika-svara-mañju-kaṇṭhaḥ |  
sārdham tayā mṛdu raṇan maṇi-nūpurābhyām  
padbhyām jagāma jaṭilā-nilayam nilīya ||2||

ārād vilokya sahasā sahasā sahāliḥ  
saundarya-vismiti-manā avadan mṛgākṣī |  
ehy ehi kundalatike vada vṛttam āśu  
kim-hetu gamanam etad abhūd akasmāt ||3||

keyam kutaḥ kim-abhidhānavatīti pṛṣṭā  
śrī-rādhayāvada imām prati kundavallī |  
nāmnā kalāvalir iyam mathurā-pradeśād  
atrāgatā śruta-bhavad-guṇa-nāma-kīrtiḥ ||4||

gānair girām gurum api prabhaved vijetum  
kim vācyam etad avagacchata gāpayitvā |  
kasmād aśikṣad iyatī mayi gāna-vidyām  
sākṣāt purandara-guroḥ kva nu tat-prasaṅgaḥ ||5||

satram yadāṅgirasam atra varāṅgi vṛṣṇi-  
puryām vyatanya tanu māthura vipra-varyaiḥ |

tarhy eva so'mara-purāt sahasaitya māsam  
vāsam vidhāya param āḍṛta ānananda ||6||

madhye sabhām sa hi kadācid agāyad ekam  
gītaṁ yadaitad adadhād iyam āli sadyaḥ |  
medhāvātī tad aparedyur aho jagau tat  
tena svareṇa bata tair api tāna-tālaiḥ ||7||

śrutvā bṛhaspatir aho mama gītam ārāt  
kā gāyatīti bahu-vismayavān avādīt |  
martyāpy aśikṣad api tat sa kaduktito yad  
durgam dyu-gānam api vipra tad ānayaitām ||8||

viprādeśam avāpya gīṣpati-puro yātām imām so'bravīt  
tvām adyāpayitāsmi dhīmatiparām gāndharva-vidyām aham |  
medhāte'nupamā pikāli-vijayī kaṇṭho yadā drśyate  
naitādṛṇ manujeṣu labdha-januṣām no kinnarīṇām api ||9||

adhyāpya māsam iha varṣam api svayam svar-  
nītām apāṭha yadi mām iyam āśvinām te |  
prāptāvanīm madhupurīm agamad vraje hyaḥ  
sāyam tathādya tu tavāgrata āgatābhūt ||10||

tad gīyatām kim api bhāvini kam nu rāgam  
gāyāmi mālavam iha prathama-pradoṣe |  
kim vā svaram sumukhi saḍjam atha śrutim vā  
kim vacmi tatra catasṣṣv iti cādiśa tvam ||11||

kaṇṭhe śrutir na tava vāta-kaphādi-doṣāt  
śuddhā bhaviṣyati kadāpi vinaiva viṇām |  
tad rāga-tāna-gamaka-svara-jāti-tāla-  
grāma-śriyā madhuram ātanu gītam ekam ||12||

rādhe vinaiva bhavatīm iha gāna-vidyām  
jānanti kāḥ kalaya tā militāḥ śrutīs tāḥ |  
procyāttha mātanuta keky-ali-vṛnda-nindi  
tānāna-nātana-narīti surīti-gānam ||13||

ādau piyāli vitate nayanāśru-nadyaḥ  
saśrus tata sthagitatām yayur eva madhye |  
antya-kṣaṇe tu kara kopalatām avāpya  
petuṣ ṭhanat-ṭhana-diti-kṣiti-prṣṭhayeva ||14||

tasyāḥ kaṭhoratara-mānaja-ṣastu cittam  
hīropalam dravam avāpayad eva sadyaḥ |

āścaryam ākhyad ayi devi kalāvale tvad-  
gānam sudhām sura-purasya tiraskaroti ||15||

tvādr̥g-jano yadi mamāntika eva tiṣṭhed  
bhāgyāj janus tad akhilaṁ saphalīkaromi |  
nandātmajo yadi punaḥ śṛṇuyād guṇam te  
kaṅṭhād bahir nahi karoti tadā kadāpi ||16||

aśrūta kundalatikā na vadaitad etām  
sādhvīm tvam eva nija-kaṅṭha-taṭīm nayainām |  
naivānyathā kurutatas tu parādhyā niṣkaṁ  
ditsuḥ sukkena parirabdham iyeṣa rādhā ||17||

karṇe lalāga lalitātha vimṛṣya subhrūr  
ūce bravīṣi vara-varṇini satyam etat |  
sa smānanam samucitam nahi niṣka-dānāt  
syāt tena sarva-vasanā-bharaṇāni dāsyē ||18||

tad rūpa-mañjari mad-agrata eva yūyam  
citrāambarāni paridhāpayata prayatnaiḥ |  
udghāṭya samprati purātanaḥ kañcukam drāk  
navyam samarpayata tuṅga-kuca-dvaye'syāḥ ||19||

kaundy abravīt sumukhi nodghaṭayāṅgam asyāḥ  
saṅkocam āspati param bhavad-agra eṣā |  
tad dehi yad yad ayi ditsasi sarvam etad  
gatvā sva-dhāma paridhāsyati na tv ihaiva ||20||

na strī-sadasy ayi bhayam kurute hriyam ca  
strīti prasiddhir adhikā sakhi sarva-deśe |  
ānandi vartmani katham nayiyāsasi tvam  
saṅkoca-kañcukam ihārpayasi svayam kim ||21||

rādhe na mālya-vasanābharaṇādi kiñcid  
aṅgīkaromi kim u gāyaka kanyakāham |  
tvam cet prasīdasi sakṛt parirambham ekam  
dehy ehi mām na dhana-gr̥dhnū avehi mugdhe ||22||

vāmyam kim atra kuruṣe paridhehi sādhu  
no ced balād api vayam paridhāpayāmaḥ |  
ekā tvam eva śataśo vayam ity atas te  
svātantryam astu katham ity avadhehi mugdhe ||23||

dve skandhayor dadhatur añcalam agrato dve  
pṛṣṭhe vyamocayata kañcuka-bandham ekā |

vakṣaḥ-sthalād apatatām subṛhat-kadamba-  
puspe tadā sapadi kartita kiñcid amśe ||24||

kim hanta kim patitam etad ayīti pṛṣṭā  
dāsyo'khilā jahasur eva sa-hasta-tālam |  
labdhāvaguṇṭhana-paṭā rabhasān mṛgākṣī  
pṛṣṭhīcakāra tam atho vṛṣabhānu-putrī ||25||

ālikulasya sa durācara eva vaktre  
vastrāvṛto'py ajani sa svana eva hāsaḥ |  
rādhāpy adhā nibhṛtam asvanam eva hāsyam  
kṛṣṇaś ca kundalatikā ca jahāsa paścāt ||26||

mūrto hāsyā-raso muhūrtam abhavat sadyas tataḥ procire  
sakhyo hanta vahat-kadamba-kusume dhanye yuvām bhū-tale |  
dhūrta-prāpita-kaitave api punar niṣkaitave antato  
bhūtvā hāsa-rasāmṛtābdhim anu ye sarvaṇi dhattaḥ sma naḥ ||27||

bho bhoḥ kundalate kva te saharī lajjā na sā dṛśyate  
pātālasya tale mamajja salile sā kundavallyā saha |  
tucchāyaiva bhavāmi hanta vigata cchāyātra vaḥ kim bruve  
tad yuṣmad-vadaneṣu nṛtyati girā devī yatheṣṭham muhuḥ ||28||

premnā gīṣpati-śiṣyayā saha sadā satsaṅga ājanma te  
mithyā vān na ca jihvayā paricitā sādhvī-sva-dharmam muhuḥ |  
adhyāpyātanu-karma kārayasi te khyātir vraje bhūyasi  
nādyābhūt tava vāñchitam yad iyatī kāpi vyathā sahyatām ||29||

ānītā vividha-prayatna-racitā vidyātidūrād guror  
vikretum sudhiyā tvayādya rabhasād gopī-sadasy arpaṇe |  
vikrītā nahi sābhavat punar aho hāsyāspadībhūtātām  
prāptā drāg aśubhakṣaṇaḥ sa hi yadā yātām bhavadbhyām iha ||30||

atrāpaṇe drutam imām lalite'dya vidyām  
vikrīya vāñchitam aham yadi sādhaiṣye |  
tvat-kañcukam vitarasiha na ced dadāmi  
tubhyām sva-kañcukam aham kriyatām paṇo'yam ||31||

śuṣkam prasūnam ayi korakatām na gacchet  
prāṇe gatena khalu ceṣṭata eva dehaḥ |  
dambhī katham vidita-tattva upaiti pūjām  
svāmin mṛṣā prati bhayālam alam prayāhi ||32||

kṛṣṇaḥ sva-vakṣasi punaḥ kusuma-dvayam tan

nītvā jagāma jaṭilā gṛham eva sadyaḥ |  
soccaiḥ svayaṁ bhūr vinipatyā tathāuroda  
yenākuleva jaṭilā muhur āpa khedam ||33||

kā tvaṁ rodiṣi kiṁ kuto'si kim abhūt te vipriyaṁ putri tat  
sarvaṁ brūhi vimṛjya-locana-jala-kinnaṁ mukhāmbhoruham |  
kiṁ hanta prabhavāmi bhāgya-rahitā dhiṁ me janur dhik tanuṁ  
dhiṁ mām dhig dhig iti prabaddha-davathuḥ proce'rdham ardhāṁ vacaḥ ||34||

vāso me vṛṣabhānu-bhūpa-nagare śrī-kīrtidāyāḥ svasuḥ  
kanyāhaṁ saha rādhayā mama sadā supṛitir ābālyataḥ |  
āyātāsmi cirād ahaṁ nija-gṛhāt tāṁ draṣṭum utkaṅṭhayā  
sā mām naiva vilokate na vadati premnā na cālīngati ||35||

mām dṛṣṭvādriyitena naiva kuśala-praśnaṁ karoty ādarāt  
tat prāṇair mama kiṁ prayojanam imāṁs tyakṣyāmy ahaṁ tvat-puraḥ |  
ārye tvaṁ vimṛṣāvadhārāya kadā ko me'parādhobhavat  
tām tvaṁ pṛccha muhuḥ pradāya śapathaṁ sā me kathāṁ kupyati ||36||

vatse samāsvasiḥi ko'pi na te'parādhobhavat  
gacchāmi sarvaṁ adhunaiva samādadhāmi |  
taṁ snehayāmi bhavatīm parirambhayāmi  
saṁlāpayāmi rajanīm saha śāyayāmi ||37||

ity uktvā saha sā snuṣālayam agād dṛṣṭvālipālīḥ puraḥ  
prāvocal lalite kim idṛg abhavad vadhvāḥ svabhāvo'dhunā |  
tasyās tāta purodhiyaṁ sva-bhaginī tāṁ draṣṭum utkaṅṭhayai-  
vāgāt sā kathāṁ atra sa-praṇayam āśv enām na sambhāṣate ||38||

paśyaisā nayanāśru-sikta-sicayākhinnāya dantur mahā-  
kāraṇyaṁ janayaty ataḥ sucir ite sādguṇya-pūrṇe snuṣe |  
enām sādhu pariṣvaja sva-kuśalaṁ pṛccha priyaṁ kiñcana  
brūhy asyā hṛdaya-vyathāpasaratu pṛiṇihi mām pṛiṇaya ||39||

ārye yāhi gṛham yathā diśasi tat kurve sukhe nādhunā  
tvaṁ tv etāvati bālikā-jana-vṛthā-vāde svayaṁ māpata |  
ālyas tā sudṛśo'lpā-buddhi-vayaso'tikṣṇa-prasāda-krudhas  
tāsu tvādṛg apāra-buddhir atulā prāmāṇiki kiṁ patet ||40||

uttiṣṭha sādara-param mama mūrdhna eva  
datto mayā śapatha āśu-gale gṛhāṇa |  
ātma-svasāram anayā saha bhukṣva miṣṭam  
mā bhindhi me guru-janasya nideśam etam ||41||

ārye sa-prauḍhimā mā diśasi yadi tato vacmi satyaṁ yad eṣā



prāvocat kundavallīm kaṭutaram adhikaṁ duḥsaham tena kopāt |  
nāsyā vaktram viloke yadi punar adhunā seyam asyām prasīdet  
tarhy evāham prasannā dīśasi yad akhilaṁ tat karomy eva bādham ||42||

ārye vakti mṛṣā snuṣā tava nanāmaiṣā kaṭu vyāharat  
nāpy anyasyai kupitā smitām prati tataḥ provāca rādhā sphuṭam |  
kim mithyā vadaśiḥa kupyasi na ced asyai prasīdasy alam  
kaṇṭha-grāham iyaṁ tvayādya rabhasād āliṅgyatām agrataḥ ||43||

tūṣṇīm sthitām sapadi kundalatām vilokya  
prāha sma samprati tam eva tadā mṛgākṣī |  
ārye parāmṛśa ciraṁ kati vābravīn no  
mithyeti tām paribhavasya vidhehi pātrīm ||44||

etām yad atra na pariṣvajate saharṣam  
tat-kopa-liṅgam iha kaḥ khalu saṁśayaḥ syāt |  
vṛddhāvan mama vadhūr iha vakti satyam  
antaḥ prasīdati na kundalatā tad asyām ||45||

yena prasīdasi tad eva karomi kaundi  
mānyā smite'dya racitāñjalir asmi tubhyam |  
vikṣyaiva man-mukham imām parirabdhum ehi  
nātaḥ paraṁ vada hahā śapatho mamātra ||46||

āryā dadāti śapatham na bibheṣy ato'pi  
kā dhīr iyaṁ tava tad ehi pariṣvajasva |  
ity ālayas ca jaṭilā-kuṭile ca dhṛtvai-  
vāliṅgyan bata mitho hari-kundavallyau ||47||

vṛddhā tadā kila na ced abhaviṣyad ārād  
ālītater hasa-raso nu vikāsam aiṣyat |  
tās cela-ruddhe vadanās tad api prahāsam  
niḥśabdā eva vidadhuś ca dadhuś ca modam ||48||

vṛddhā vadhūm atha jagāda nija-svasāram  
brūhi priyaṁ parirabhasva ca nirvivādam |  
ity ātmapāṇi-vidhṛtau drutam eva rādhā  
kṛṣṇau mitho'tiparirambham avāpayat tau ||49||

harṣāsru-bindu-nikaram nudatām pratisvaṁ  
celena bhoḥ sukhaya tam ca mitho bhaginyau |  
sambhujya kiñcana sukkena kṛtaika-talpa-  
svāpe dṛddha-praṇayato nayatām triyāmām ||50||

vṛddhā jagāma śayitum nija-geham ārāt

kr̥ṣṇaḥ pragalbhataratām dadhad ākhyad āliḥ |  
vidyām vigītatamatām gamitām api drāg  
vikrīya vāñchitam avindam abhojitā stha ||51||

bhrātur vadhūrvad iha bhoḥ samabhojitatmād  
adyaiva vāñchitam alambhi jayaś ca bhūyā na |  
setur yadi truṭata eva tad-ardha bhuktvā  
naivāstv iyaṁ bhavatta-pūrṇa-manorathaiva ||52||

bhrātrāpi śuddha-manasā bhaginī-sutāpi  
pitṛā ca kiṁ na parirabhya ta eva loke |  
yuṣmākam ānakha-śikham smara-bhāva eva  
vyaktas tadātma-samam eva jagac cakārtha ||53||

ity uktavaty atiruseva nivedya kunda-  
vallī bahir-bhavanam eva yadānvatiṣṭhat |  
tasyāḥ prasādana-kṛte niraguś ca sakhyas  
tatraika eva kusumeṣur apād yuvānau ||54||

sa-bhrū-vibhaṅga kuṭilāsya-saroja-sīdhu  
mādyān madhu-vrata-vilāsa-susaurabhāṇi |  
samprāpya jala-vivareṣu jughūrṇur eva  
preṣṭhālayaḥ prati-padaṁ pramadormi-puñje ||55||

iti camatkāra-candrikāyām caturtham kutūhalam

||4||

--o)0(o--